

ابو المعظم نواب سراج الدین احمد خاں سائیل

(از جناب مولوی حفیظ الرحمن صاحب داصف دہلی)

الحاق

مسیحا تم بنو نغزوں میں ہوتا غیر شتم پیدا نئے سر سے ہوں پھر اسلام کے آثار گم پیدا
جہاد نفس کرنے کو ہوتے دنیا میں تم پیدا کر معنی نفقہ اہم انموال کھو پیدا

محبت مال سے رکھو گے اسے پیر دو جاں کنک

سوال ایک اور سائل کا ہے سبب وہ حالوں سے ہیں جتنے مست جام عیش کے رنگیں خیالوں سے
وطن کے فوجیوں سے چین کے فوجیوں سے اشارہ صاف ہے یہ قومی قرضہ دینے والوں سے

رکھو گے جیب میں چاند کیے گتوں کو نہاں کنک

ذیقا اصلاح ادب ابی مسلک فرماتے تھے استاد کو لازم ہے کہ شاگرد کی قابلیت اور صلاحیت درجہ
طبع کے مطابق اصلاح دے نیز یہ کہ جہاں تک ہو سکے شاگرد کے کلام میں کم سے کم تنسیخ کرے
راقم الحروف نے ایک مرتبہ عرض کیا کہ مجھے داغ کی روش سے اختلاف ہے۔ نیز یہ کہ

زبان اور لغات و محاورات اور قوافی وغیرہ کے متعلق انھوں نے جو قیود عائد کی ہیں ان کی اگر پابندی
کی جائے تو اردو ادب کا دائرہ بہت تنگ ہو جاتا ہے۔ فرمایا کہ ”بیشک استاد داغ کی مقرر کی
ہوتی حدود کاس بھی پابند نہیں ہوں۔“

استاد داغ نے لفظ ”اور“ کو بر وزن ”جب“ نا جائز قرار دیا ہے اور بر وزن ”غور“

جائز رکھا ہے۔ سائل نے دو دونوں طرح استعمال کیا ہے۔ چنانچہ ان کی مشہور فزل کا مطلع ہے:-

لہ سلک مردار بد مسئلہ

بے غیروں سے مجھ سے سرج، غم یوں بھی ہے ادریوں کبھی
 وفا دشمن جفا جو کاستم یوں بھی ہے ادریوں کبھی (رسائل دہلی)
 شروع سے آخر تک غزل کی ردیف میں لفظ ”اور“ ایک سبب خفیف کی صورت میں استعمال
 ہوا ہے، ”اور“ نے لفظ ”میں“ (ضمیر مشکلم) کو باظہار یا دون غنہ ایک سبب خفیف قرار دیا ہے۔
 اور صرف بیم متحرک باسقاط یا دون کو جائز رکھا ہے مگر رسائل نے دونوں طریقوں کو جائز رکھا ہے
 مرے نامہ شوق کی سطر میں ہے جگہ گک جو سادہ وہ مہل نہیں ہے

میں ہو جاؤں خدمت میں حاضر اجمی خود بستے کو اسکے معانی کہو تو (رسائل دہلی)
 نظام دکن میر عثمان علی خاں ۱۹۲۷ء میں جب دہلی شریف لائے تھے نوادہ دینی دنیا میں بڑی مہم
 دھام ہوئی تھی۔ شعراء نے قصیدے اور تہنیت نامے لکھے۔ راقم الحروف نے بھی ایک مسدس لکھا
 تھا جس اخبار میں وہ شائع ہوا تھا وہ اخبار لے کر اسناد مرحوم کی خدمت میں حاضر ہوا۔ اسی اخبار میں
 ہندوستان کے ایک مشہور شاعر کامدس بھی تھا اس کا ایک ہی مصرع اس وقت مجھے یاد ہے۔
 شاعر نے دہلی کو خطاب کر کے کہا ہے سہ سر اٹھا نیری انگلو تھی کا گنیل مل گیا

استاد مرحوم نے میری طرف اخبار بڑھا کر فرمایا کہ بناؤ اس شعر میں کیا سقم ہے میں نے کچھ ناں
 کیا مگر سمجھ میں نہ آیا فرمایا ”تاج دولت بر سر ت“ والا قصہ یاد ہے؟ تقوڑی دیر غور کرنے کے بعد میں
 نے عرض کیا کہ ”سر اٹھانے“ کے معنی ”بغاوت“ کے بھی ہیں۔ بہت خوش ہوئے۔ فرمایا کہ چونکہ اس
 لفظ میں دوسرے معنی کا ایہام بھی ہوتا ہے جو آداب شاہی کے خلاف ہیں اس لئے شاعر کو اس لفظ
 سے احتراز چاہئے تھا۔

بالمعوم شاگردوں کو اور خاص کر مجھے اصلاح دینے کا طریقہ یہ تھا کہ شاگرد پر ہی غور کرنے اور
 اپنی اصلاح آپ کرنے کی ذمہ داری ڈالتے تھے۔ فرماتے تھے کہ تم خود غور و فکر کی عادت ڈالو میں نے
 اگر تمہاری غلطی کو بغیر تمہارے سمجھ جوتے درست کر دیا تو تمہیں کیا فائدہ پہنچا۔

کبھی شاگرد کے رجحان طبع کو بدلنے کی کوشش نہیں کرتے تھے بلکہ اکثر محض فی داورسانی

اغلاط کو درست کیا کرتے تھے۔

۱۹۴۳ء میں ہندستان کے چند ادبی رسائل میں جن میں رسالہ ”شاعر“ اگرچہ شش ماہی تھا ایک ادبی بحث لفظ شروعات کے متعلق چھڑی۔ ایک صاحب نے اپنے کلام میں لفظ شروعات کو استعمال کیا اس پر رسالہ ”شاعر“ نے اعتراض کیا۔ یہ بحث کافی دلچسپ تھی دوران بحث میں کچھ نئے طرز تحریر بھی اختیار کر لیا گیا تھا اور یہ چیز ادبی اور علمی ذوق کے لئے نامناسب تھی ”شروعات“ لفظ شروعات کی جمع بنائی گئی ہے گو عربی میں اس طریقے سے مستعمل نہ ہو مگر ایسے بے انتہا الفاظ ہیں جو اپنی اصل کے اعتبار سے کچھ اور صورت رکھتے ہیں اور ہماری زبان میں اگر کچھ کے کچھ ہو جاتے ہیں اور فصیحانے ان کو اپنی ادبی تحریروں اور تقریروں میں جگہ دی ہے۔ مثلاً لفظ متلاشی (ذوق) نے بھی استعمال کیا ہے، ترکی لفظ تلاش سے عربی باب تفاعل کا اسم فاعل بنایا ہے نزاکت فارسی لفظ نازک سے عربی قاعدہ سے تائے مصدری بڑھا کر مصدر بنایا ہے۔ رہائش بمعنی سکونت اردو لفظ رہن یا رہنا سے بقاعدہ فارسی شین مصدری بڑھا کر مصدر بنایا ہے اس قسم کے الفاظ کے متعلق کہا جائے گا کہ ہماری زبان میں اگر کچھ تصرف کے بعد ہند ہو گئے ہیں۔ لفظ شروعات عربی ہے اور اردو میں اصل معنی میں ہی استعمال ہوتا ہے اس کی جمع بھی عربی کے قاعدہ سے ہے گو عربی میں یہ جمع مستعمل نہ ہو مگر ہماری زبان کا تصرف اس کو ہند کر کے استعمال کرے تو اس کو رائج کرنا ادب کی وسعت کی دلیل ہے۔ جب متلاشی جیسے بے شمار الفاظ ہماری زبان میں جگہ پا سکتے ہیں تو شروعات کے جگہ نہ پانے پر تعجب ہے اس کے متعلق استاد مرحوم سے بھی استفسار کیا گیا تھا۔ انہوں نے اس لفظ کو جائز قرار دیا۔

حضرت فتح ماری فرماتے ہیں کہ ابتداء میں اس لفظ کو میں نے تسلیم نہیں کیا مگر جب مرزا عبد الغنی ارشد گورگانی دہلوی (استاد حضرت سائل دہلوی) کے کلام میں دیکھا تو مجھے اپنی رائے بدلتی پڑی اور ماننا پڑا کہ اس کو ہماری زبان میں جگہ دی جاسکتی ہے۔ اس اثنا میں ایک صاحب نے علامہ مفتی کفایت اللہ صاحب سے بھی استفسار کیا تھا وہ مجھ سے جواب کے درج ذیل کرتا ہوں۔

مخدومی و محترمی سلام مسنون۔ علمی حلقوں میں چند ماہ سے لفظ شروعات کے متعلق بحث

برہان دہلی

جاری ہے۔ ایک طبقے کے چند افراد کہتے ہیں کہ یہ لفظ فصیح اور صحیح ہے۔ دوسرا طبقہ جس کے نویدین زیادہ ہیں اس لفظ کو غلط، غیر فصیح اور عوام کی زبان کا بتاتا ہے۔ علامہ سید سلیمان ندوی۔

نیاز فنیوری۔ مولوی عبدالملک آروی۔ ڈاکٹر عبداللہ شادانی۔ علامہ شادان بلگرامی۔ جناب

سیاب اکبر آبادی۔ حضرت آرزو لکھنوی۔ حضرت صفی لکھنوی۔ حضرت نایب لکھنوی۔ مولانا

حسرت موہانی۔ حضرت بچو دہلوی۔ حضرت دل شاہ پوری۔ حضرت وحشت کلکتوی۔ نواب

نصاحت جنگ حضرت جلیل دکن۔ حضرت شفیق عمار پوری۔ نوح ناروی۔ آسی لکھنوی۔ حضرت

ناطق گلا وطنی۔ حضرت جوش ملیح آبادی۔ جیسے مستند اساتذہ اور ادباء نے بھی شروعات کو شروع

کی بے قاعدہ جمع غیر فصیح اور عوام کی زبان کا لفظ قرار دیا ہے۔ اور لکھا ہے کہ محتاط ادبا شعراء

اور نقات اسے استعمال نہیں کرتے۔ اس کے جواب میں دوسری جماعت نے چند عالمی ادباء اور

شعراء کی رائیں پیش کر کے یہ فیصلہ کر دیا ہے کہ شروعات ہر طرح قابل استعمال اور فصیح ہے میں چاہتا

ہوں کہ شروعات کے متعلق ہندوستان کے تمام مشاہیر مستند اور نقات شعراء ادباء علماء اور فضلا

سے رائیں حاصل کروں تاکہ اردو زبان کا پایہ نہ گرنے پائے اور ناعاقبت اندیش غلط رد حضرات

بہی حرکات سے باز رہیں۔ اسی لئے آپ کو بھی تکلیف دے رہا ہوں ازراہ کرم اپنی اولین فرست

ہیں اس لفظ کے جواز عدم جواز کے متعلق اپنی رائے سے مطلع فرمائیے اور ساتھ ہی یہ بھی تحریر

فرمائیے کہ آپ نے کبھی اس لفظ کو استعمال فرمایا ہے یا نہیں یہ لفظ غلط العام فصیح میں ہے یا

ط العوام فصیح میں۔ آپ کے جواب کا بے چینی سے منتظر ہوں۔ ۲۰ اگست ۱۹۴۳ء

نیاز مند خاک رسید دل محمد شاہ منشی فاضل مولوی فاضل صدر السنہ مشرقیہ گورنمنٹ

ہائی اسکول رخصتی مقام لاہورہ ڈاکخانہ بہرام۔ سر رشتہ جالندھر

جواب از حضرت مفتی صاحب مدظلہم العالی

لفظ شروع عربی لفظ ہے اور مصدر ہے۔ اس میں الف تا بڑھا کر شروعات جمع کا صیغہ

البا گیا ہے مصدر سے اگر مصدری معنی مراد لئے جائیں تو اس کی جمع بنانا خلاف اصل ہے کیونکہ

۱۔ المصدر سلابی و لا یجمع "مسلمہ قاعدہ ہے لیکن جب کہ لفظ مصدر سے مصدری معنی مراد ہوں بلکہ حاصل بالمصدر کے معنی مراد ہوں یا مصدر سے اسم مفعول کے معنی مراد ہوں یا مصدر کے انواع بنانے مقصود ہوں تو مصدر کی جمع بنائی جاتی ہے جیسے رکعتہ۔ رکعات۔ سجدہ۔ سجدات۔ قول۔ اقوال۔ طہارۃ۔ طہارات۔ اجارۃ۔ اجارات۔ امانتہ۔ امانات۔ دیانتہ۔ دیانات وغیرہ۔ شروع کے مصدری معنی آغاز کر دینا ہیں۔ اس معنی کے لحاظ سے جمع بنانا تو غلط اصل ہے لیکن حاصل بالمصدر یعنی آغاز و ابتدا کے معنی لے کر جمع بنائی جاتے تو مضائقہ نہیں ہے۔ رہا یہ سوال کہ قول کی جمع الف تا کے ساتھ فِعُولَاتِ آتی کبھی ہے یا نہیں تو اس کا جواب یہ ہے کہ فِعُول کے وہ مصادر جو ذوات التاء ہیں ان کی جمع تو الف تا کے ساتھ مطرد ہے۔ جیسے نبوة۔ نبوات۔ خصومة۔ خصومات۔ حکومت۔ حکومتات۔ دسومتہ۔ دسومات اور جو مصدر غیر ذوات التاء ہیں۔ جیسے شروع۔ شروع۔ نزول۔ نزولات۔ سکون۔ سکونات۔ جلوس۔ جلوسات کی جمع فِعُولَاتِ پر اگر مطرد نہیں لیکن ان میں سے بعض مصادر کی جمع فِعُولَاتِ پر بنائی اور استعمال کی گئی ہے یہ یاد رہے کہ یہ جمع مصدری معنی کے لحاظ سے نہیں بلکہ اسم مصدر یا حاصل بالمصدر کے معنی کے لحاظ سے ہے مگر لفظ مصدر کی جمع ہے، اسی طرح شروع کو حاصل بالمصدر کے معنی (آغاز) میں لے کر اس کی جمع شروعات بمعنی آغاز یا ابتدا بن سکتی ہے۔ اگر یہ خیال ہو کہ شروعات کو شروع کی جمع قرار دینا اس وقت ممکن تھا کہ اس کو جمع کے معنی میں استعمال کیا جاتا لیکن اس کو صحیح سمجھنے اور استعمال کرنے والے مفرد کے معنی میں استعمال کرتے ہیں جیسے "قباجسم کی تنگ سے تڑپوئی۔ حیا کی یہاں سے شروعات ہے ساتھ دھڑکی تو اس کا جواب یہ ہے کہ لفظ کے صحیح ہونے کے بعد یہ خیال لائق اعتنا نہیں ہے۔ کیونکہ عربی جمع کے متعدد الفاظ اردو میں مفرد کی جگہ استعمال ہوتے ہیں۔ جیسے لفظ اصول۔ اخبار۔ احوال۔ دہیات۔ خرافات۔ اسباب وغیرہ ان تمام باتوں کے باوجود اکثر افراد شروعات کا لفظ استعمال نہیں کرتے اس لیے میں کبھی اس کے استعمال کو پسندیدگی کی نظر سے تو نہیں دیکھتا۔ مگر استعمال کرنے والوں کو کبھی مستحق طعن و تشنیع نہیں سمجھتا۔ والسلام

برہان دہلی

۵۹

نصائت اِجہاں تک مجھے معلوم ہے استاد مرحوم کے چار دیوان مکمل ہیں اور ایک مثنوی نامکمل ہے۔ مگر یہ سارا ذخیرہ غیر مطبوعہ ہے۔ اور اب تک ان کا کوئی دیوان شائع نہیں ہوا۔

ایک چھوٹا سا سہرہوں کا مجموعہ سائل مرحوم نے ۱۳۷۷ھ میں ۱۹۵۷ء میں چھپوایا تھا جس میں خود ان کے بھی متعدد سہرے ہیں اور کچھ تاباں صاحب کے اور کچھ دیگر حضرات کے سہرے ہیں اور ایک بارہ غزلوں کا چھوٹا سا رسالہ راقم الحروف نے ۱۳۷۷ھ میں ”پارہ کجول“ کے نام سے شائع کیا تھا یہ نام خود مرحوم نے ہی تجویز فرمایا تھا اور اس کی ابتداء میں بعنوان ”عرض سائل“ مندرجہ ذیل عبارت لکھوائی تھی: غور فرمائیے عبارت کیا ہے موتیوں کی مالا ہے۔

”حقیقت اس میکش حقیر موسوم بہ ”پارہ کجول“ کی یہ ہے کہ میرے وطن اور ہیر و نجات کے احباب کے تقاضوں نے مجھے ایسی حالت میں اپنا کلام طبع کرانے کے لئے تنگ کر دیا کہ میں آنکھوں میں پانی آنے کی وجہ سے نہ دیکھ سکتا ہوں نہ پڑھ سکتا ہوں۔ علاوہ ازیں کاغذ کی گرانی اور کبابی نے سخت ترجمہ کر دیا۔ جس عزیز سے اس بارہ میں مشورہ کیا، نہ اس نے میری معذوری پر نظر ڈالی نہ میری کم مائیگی پر۔ یہی کہا کہ جس طرح ممکن ہو اپنی زندگی میں ہی طبع کر اؤ میں اپنے معاصرین میں درجہ امتیاز نہیں رکھتا کہ پاس ہو س ناموری کرتے ہوئے ان کے ارشاد پر فوری کار بند ہو جاؤں۔ میرے ذوق ادب نے میرے اس شغل کو جاری رکھا جس سے جلب منفعت یا ہوائے شہرت کا کچھ تعلق نہیں ہر اکلام ایسے محاسن سے موری ہے جو شاعری میں ہونے چاہتیں اپنے شوق کو میں نے اپنے وطن اور مادری زبان تک محدود رکھا ہے میرے کلام میں وہ خوبیاں نہیں جو میرے ہم عصروں کو فدائے عطا فرمائی ہیں نہ میں نے ان کی تحفیں میں جدوجہد کی نہ فصیح و بلیغ ہونے کا مجھے دعویٰ! دلی کی بولی بولتا ہوں اور بس!

جن حضرات نے میری زبان پر نکتہ چینی کی ان کی صورت دیکھ کر میں نے صبر کیا۔ جن اصحاب نے مجھے اس حسیت سے بلذبابہ سمجھا اخلاقاً ان کا شکریہ ادا کیا اور دل میں شرمسار رہا۔ کبھی ذہن میرا اس طرف منتقل نہیں ہوا کہ میرا شمار زمرۂ اہل کماں میں ہے جو حضرات میری اس انہاس کو میرا انکسار سمجھیں گے وہ مجھے جھوٹا سمجھیں گے میری اس گداز کو جذبہ فردوسی سے کوئی تعلق نہیں یہ حقیقت تھی جو میں نے عرض کر دی اور صاحبزادہ مولوی حفیظ الرحمن

جو مفتی اعظم ہند کے جگر گوشہ اور میرے عزیز ترین رفقا میں سے ہیں اس معاملہ کو ان کے سپرد کر دیا۔

ابوالمعظم سراج الدین احمد خاں سائل دہلوی۔ اپریل ۱۹۳۸ء

نمائندہ اسناد مرحوم کے شاگرد بے شمار ہیں۔ مگر افسوس کہ میری معلومات محدود ہیں مجھے اس امر کا اعتراف ہے کہ میں اپنے تمام بھائیوں سے واقف نہیں ہوں جو حضرات مجھے معلوم ہیں وہ مندرجہ ذیل ہیں:-

- ۱۔ مولانا مولوی قیام الدین صاحب نادرسا ہجہاں پوری۔
- ۲۔ جناب عبدالخالق صاحب ہنال سیوہار دی۔
- ۳۔ مولانا مولوی محمد حسن صاحب اختر دہلوی۔
- ۴۔ جناب سبط حسن صاحب غافل امر دہلوی۔
- ۵۔ جناب محشر امر دہلوی
- ۶۔ جناب شاکر دہلوی۔
- ۷۔ جناب شیخ محمد اسحق صاحب نادردہلوی۔
- ۸۔ مولانا مولوی سعید الدین صاحب وفادہلوی۔
- ۹۔ جناب حافظ دہلوی۔
- ۱۰۔ جناب عبدالستار صاحب نعیم دہلوی۔
- ۱۱۔ جناب حافظ عبدالغفار صاحب مفتون دہلوی۔
- ۱۲۔ احقر واصف دہلوی۔

شیخ محمد اسحق صاحب نادردہلوی یہ وہ صاحب ہیں جن کے نام مولوی قاسم علی صاحب مرحوم جناب سائل مرحوم کے تالیق اور استاد تھے۔

(باقی آئندہ)